

संक्षिप्त

चिकित्सा मंत्री कल बैठक लेंगे

लालसोट, (निसं)। आजादी के अमृत महोत्सव को लेकर निकाले जाने वाली गौरव यात्रा को लेकर स्थानीय विधायक चिकित्सा एवं स्वास्थ्य मंत्री परसदी लाल मीणा कल कार्यकर्ताओं की एक बैठक लेंगे। ब्लॉक कांग्रेस कमेटी के प्रवक्ता सुदीप कुमार मिश्र ने बताया कि चिकित्सा मंत्री मीणा शनिवार को उपखंड मुख्यालय स्थित थाने के सामने संस्कृत महाविद्यालय परिसर में ब्लॉक कांग्रेस कमेटी चांदसेन एवं लालसोट कांग्रेसी कार्यकर्ताओं पदाधिकारियों की बैठक लेंगे। चिकित्सा मंत्री मीणा इस बैठक के दौरान आजादी के अमृत महोत्सव को लेकर आयोजित होने वाले भारत गौरव यात्रा को लेकर कार्यकर्ताओं व पदाधिकारियों से रायशुमारी कर आवश्यक दिशा निर्देश भी जारी करेंगे।

भाजपा युवा मोर्चा की बैठक आज

निवाड़ी। भाजपा युवा मोर्चा की बैठक शुक्रवार को डाक बंगले में आयोजित की जाएगी। संदीप गोड ने बताया कि बैठक में सभी मंडल के अध्यक्ष और महामंत्री शामिल होंगे। 13 अगस्त को तिरंगा रैली को लेकर सभी कार्यकर्ताओं को जिम्मेदारी दी जाएगी। तिरंगा रैली निवाड़ी शहर से होती हुई टोंक शहर पहुंचेगी। निवाड़ी शहर में 200 मोटरसाइकिल का लक्ष्य दिया गया है। वहीं जिले भर से 500 मोटरसाइकिल रैली में शामिल होंगे।

आशाराम डोई महामंत्री बने

निवाड़ी, (निसं)। भाजपा देहात मंडल नटवाडा के अध्यक्ष दयाराम चौधरी ने प्रदेशाध्यक्ष सतीश पुनिया, जिलाध्यक्ष राजेन्द्र पराणा व जिला प्रभारी अशोक सैनी की सहमति से कार्यकारी का विस्तार किया है। अध्यक्ष दयाराम चौधरी ने कार्यकारी में आशाराम डोई निवासी बस्वी व सौभाग्य खंगार निवासी सिसस को महामंत्री के पद पर नियुक्त किया है। जिनको पद व गोपनीयता का शपथ भूमिका संगठन में सक्रिय धूमका निभाने के निर्देश दिए हैं।

पुस्तक 'जर्नी ऑफ चायवालास' का विमोचन

दौसा, (निसं)। राजस्थान आवासन मंडल आयुक्त आईएएस पवन अरोड़ा, फिल्म डायरेक्टर इन्द्रजीत शर्मा ने युवा उद्यमी और चायवालास के नाम से पहचाने जाने वाले रोहित शर्मा की संघर्षमयी और असफलताओं से सफलता तक के सफर पर आधारित पुस्तक 'जर्नी ऑफ चायवालास' पुस्तक का विमोचन किया। इधर फिल्म डायरेक्टर इन्द्रजीत शर्मा ने रोहित शर्मा पर फिल्म बनाये जाने का एलान किया है।

राजस्थान आवासन मण्डल के आयुक्त आईएएस पवन अरोड़ा ने कहा कि रोहित शर्मा की यह कहानी उन युवाओं के लिये प्रेरणादायक है जो नौकरी पाने की अंधी दौड़ में लगे हुए हैं। अगर वह चाहे तो स्वरोजगार के माध्यम से आगे बढ़ सकते हैं और सम्मान जनक जीवन जी सकते हैं।

रजवाड़ी झूला महोत्सव शुरू

रामगढ़ पंचवारा, (निसं)। उपखंड मुख्यालय पर श्रावण माह में आयोजित होने वाले पुरानी रजवाड़ी परंपरा के तहत चले आ रहे करीब ढाई सौ साल पुराने श्रावण झूला महोत्सव का आधा आज देर शाम गुरुवार को विधिवत पूजा अर्चना के साथ हुआ। इस मौके पर सीताराम मंदिर में आकर्षक भव्य झांकी भी सजाई गई। रामगढ़ पंचवारा क्षेत्र की यह श्रावण माह में होने वाले झूलो महोत्सव की परंपरा करीब ढाई सौ सालों से लगातार चली आ रही है। राज रजवाड़ों के समय से शुरू हुई इस परंपरा को आज भी स्थानीय लोग बखूबी परंपरागत तरीके से निभाते चले आ रहे हैं। श्रावण माह के आखिरी दिन आगाज हुए इस महोत्सव के दौरान दूरदराज से आए गायक कलाकार खुद की कला से दर्शकों का मन मोह लेते हैं। इस झूला महोत्सव के दौरान स्थानीय संगीत पद देगल आकर्षण का केंद्र बनते हैं। झूला महोत्सव की शुरुआत मालीराम कान्दवार ने की थी जो राज परिवार समय के जागीरदार था। इस दौरान बस स्टैंड पर मीणावाटी गीतों का आयोजन भी होता है। इस दौरान सीताराम मंदिर पर व पंडा मंदिर में न बाजार झूला चौक की स्थानीय लोग बखूबी परंपरागत तरीके से निभाते चले आ रहे हैं। श्रावण माह के आखिरी दिन आगाज हुए इस महोत्सव के दौरान दूरदराज से आए गायक कलाकार खुद की कला से दर्शकों का मन मोह लेते हैं। इस झूला महोत्सव के दौरान स्थानीय संगीत पद देगल आकर्षण का केंद्र बनते हैं। झूला महोत्सव की शुरुआत मालीराम कान्दवार ने की थी जो राज परिवार समय के जागीरदार था। इस दौरान बस स्टैंड पर मीणावाटी गीतों का आयोजन भी होता है। इस दौरान सीताराम मंदिर पर व पंडा मंदिर में न बाजार झूला चौक की स्थानीय लोग बखूबी परंपरागत तरीके से निभाते चले आ रहे हैं। श्रावण माह के आखिरी दिन आगाज हुए इस महोत्सव के दौरान दूरदराज से आए गायक कलाकार खुद की कला से दर्शकों का मन मोह लेते हैं। इस झूला महोत्सव के दौरान स्थानीय संगीत पद देगल आकर्षण का केंद्र बनते हैं।

तीन दिवसीय श्रावणी झूला महोत्सव का समापन

लालसोट, (निसं)। उपखंड क्षेत्र के डीडवाना ग्राम पंचायत मुख्यालय पर चल रहे 105 साल पुराने श्रावण झूला महोत्सव को गुरुवार को विधिवत समापन हुआ। तीन दिवसीय आयोजित हुए इस श्रावणी झूला महोत्सव में बाहर से आए हुए कलाकारों द्वारा सांस्कृतिक कार्यक्रम की छटा बिखेर कर आने वाले दर्शकों को भावविभोर किया गया। झूला महोत्सव आयोजन कमेटी से जुड़े

तीन दिन हुए सांस्कृतिक रंगारंग कार्यक्रम

राकेश सामोल्या ने बताया कि इस तीन दिवसीय झूला महोत्सव के दौरान स्थानीय युवाओं ग्रामीणों की टोलियां द्वारा लगातार सांस्कृतिक कार्यक्रम के दौरान जमा होने वाली भीड़ पर नियंत्रण रख कर इस कार्यक्रम को शांतिपूर्वक संपन्न कराया गया। वहीं तीन दिवसीय झूला महोत्सव के शांतिपूर्ण संपन्न होने



लालसोट के डीडवाना ग्राम में आयोजित झूला महोत्सव के समापन कार्यक्रम में श्रोताओं की भीड़ उमड़ी।

के बाद आयोजन कमेटी से जुड़े लोगों द्वारा सभी का आभार व्यक्त किया गया। प्राचीन काल में जब स्थानीय तौर पर व्यवसाय नहीं होने के कारण लाल-पालन के लिए ज्यादातर लोग कहीं दूर चले जाती थे। जहां बाहर व्यवसाय से सबन माह में ही लोग वापस लौटते थे एवं एक जगह लंबे समय से मिलने के

बाद सांस्कृतिक कार्यक्रम झूला महोत्सव का आयोजन कर स्नेह मिलन आयोजित करते थे। वहीं वहाँ पुरानी इस झूला महोत्सव की परंपरा को आज भी ग्रामीण निभाते चले आ रहे। इस दौरान आयोजन समिति के संरक्षक राकेश सामोल्या, राकेश मेडिवाला, सीताराम सोनी, सूरजमल गुप्ता, मुरारी पाटीवाला,

मुरारी सोनी, भागीरथ सोनी, हनुमान शर्मा, प्रकाश, गंगा सहाय मुरारी, बृजमोहन थानेदार, प्रकाश चोपड़ा, पंडित हेमू, शिवास्व गुप्ता, चौधमल गुप्ता, मन्नु सोनी, प्रकाश पाटीवाला, अंगद, काल्याण नपित, राममनोहर गुप्ता, आदि आयोजन समिति से जुड़े लोग एवं ग्रामीण मौजूद रहे।

भगवान श्रेंयास नाथ के निर्वाण लड्डू चढ़ाया

निवाड़ी, (निसं)। गणिनी आर्यिका विज्ञा श्री माताजी के सानिध्य में सकल दिगम्बर जैन समाज के तत्वावधान में श्री शांतिनाथ दिगम्बर जैन मंदिर में भगवान श्रेंयास नाथ के मोक्ष कल्याणक दिवस पर गाजेबाजे के साथ निर्वाण लड्डू चढ़ाया गया। जिसमें संकुल कृत पर दिनेश झिलाय के परिवारजनों एवं श्रद्धालुओं ने पूजा अर्चना करके निर्वाण लड्डू चढ़ाया। चातुर्मास कमेटी के प्रवक्ता विमल जौला व राकेश संधी ने बताया कि निर्वाण महोत्सव से पूर्व श्रद्धालुओं ने भगवान शांतिनाथ के अभिषेक व शांतिधारा करके भगवान श्रेंयास नाथ की पूजा अर्चना कर आराधना की जिसमें उन्होंने निर्वाण लड्डू भी चढ़ाया। गुरुवार को जिनसहस्त्रनाम विधान में श्रद्धालुओं ने श्री फल अर्घ्य चढाकर पूजा अर्चना की। जौला ने बताया कि श्रेंयास नाथ मोक्षकल्याणक वात्सल्य पर्व रक्षाबंधन के पूर्व एवं आर्यिका विज्ञा श्री माताजी संसंध का पढाहान महोत्सव कार्यक्रम

पडगाहन महोत्सव वात्सल्य के साथ मनाया

आयोजित किया गया जिसमें अनेक धार्मिक एवं सांस्कृतिक कार्यक्रम किए गए। जौला ने बताया कि पडगाहन महोत्सव पर गुरुवार को अनेक परिवारजनों द्वारा पडगाहन विधि कार्यक्रम किया गया जिसमें सेकड़ो श्रद्धालुओं ने भाग लिया। कार्यक्रम के तहत देव शास्त्र गुरु के समक्ष आकृषक राखी चढ़ाई एवं आर्यिका माताजी संघ की पिच्छीका पर श्रद्धालुओं ने स्वर्णमयी एवं रजतमयी राखियां बांधी गईं। इस अवसर पर विष्णु बोहरा, हुकमचंद जैन, पारसमल जैन, अमित कटारिया, सुनील भागजा, मनोज जैन, नरेश जैन, संजय सोगानी, पंकज जैन, विमल सोगानी सहित कई श्रद्धालु मौजूद थे। इस अवसर पर आर्यिका विज्ञा श्री माताजी ने श्रद्धालुओं को सम्बोधित किया।



भाजपा प्रदेशाध्यक्ष डॉ. सतीश पुनिया ने प्रदेशवासियों को रक्षाबंधन की शुभकामनाएं दी हैं। इस पवित्र पर्व पर बहन निर्मला ने सतीश पुनिया को राखी बांधकर उत्तम स्वास्थ्य, दीर्घायु और उज्जित की कामना की। इससे पहले ब्रह्माकुमारी बहनों ने सतीश पुनियां को राखी बांधकर उत्तम स्वास्थ्य, दीर्घायु और तरक्की का आशीर्वाद दिया।

तिरंगा यात्रा आज व गौरव यात्रा कल

मालपुरा, (निसं)। आजादी के 75 वर्ष पूर्ण होने पर आयोजित अमृत महोत्सव के अन्तर्गत क्षेत्रिय विधायक कन्हैयालाल चौधरी के नेतृत्व में 12 अगस्त को टोडारायसिंह में विशाल तिरंगा बाइक रैली का आयोजन होगा। विधायक की अगुवाही में प्रातः 11 बजे नवीन बस स्टैण्ड से शहीद स्मारक तक आयोजित होने वाली तिरंगा बाईक रैली को लेकर विधायक गांव-ढाणी में भाजपा कार्यकर्ताओं से सम्पर्क कर आमंत्रण दे रहे हैं। वहीं दूसरी ओर प्रदेश कांग्रेस कमेटी के निर्देशानुसार आजादी की गौरव यात्रा का मालपुरा में स्थान निर्धारित कर 13 अगस्त को विशाल कार्यक्रम आयोजित किये जाने का निर्णय लिया गया। गौरव यात्रा के सफल आयोजन को लेकर आज शुक्रवार को प्रातः 11 बजे ब्लॉक कांग्रेस निर्वतमान अध्यक्ष रामदेव बैराव की अध्यक्षता में आवश्यक बैठक होगी।

अतिक्रमण हटाने की मांग को लेकर आज से अनशन शुरू

चौरु/उनियारा, (निसं)। उनियारा उपखंड के बनेठा कस्बे में ग्राम सेवा सहकारी समिति के बाहर अतिक्रमण हटाने की मांग को लेकर सात दिनों से जारी धरना शुक्रवार से अनशन में परिवर्तन हो जायेगा वहीं धरना दे रहे लोगों ने गुरुवार को रक्षाबंधन का पर्व भी धरना स्थल पर ही मनाया। धरने का नेतृत्व कर रहे किसान महापंचायत के युवा प्रदेश अध्यक्ष रामेश्वर चौधरी ने अतिक्रमी गाडिया लुहार परिवार पर उसके घर पर जाकर धमकियां देने तथा झूठे केस में फंसाने का आरोप लगाते हुए पुलिस अधीक्षक, उपाधीक्षक उनियारा सहित प्रशासन को मेल के जरिए शिकायत भेजी है। गौरतलब है कि तल सात दिनों से ग्राम सेवा सहकारी समिति के बाहर अतिक्रमण कर पक्के निर्माण को

भारियों ने बहिन की रक्षा का लिया संकल्प

फागी, (निसं)। कस्बे सहित चकवाडा, चोरु, निमेडा, रेनवाल मांजी, डाबीच, हरसुलिया सहित ग्रामीण क्षेत्र में गुरुवार को भाई बहन का प्रतीक रक्षाबंधन का पर्व प्रेम व उमंग के साथ मनाया गया। रक्षाबंधन को लेकर बहनों में अधिक उत्साह देखने को मिला। बहनें सुबह से ही अपने भाइयों की कलाई पर राखी बांधने की तैयारी में लग गयी थीं। वहीं भाई बहनों ने नये कपड़े पहने कुछ भाइयों ने अपने से दूर में रह रही बहनों के पास जाकर राखी बंधवाई तो कुछ बहनों ने अपने भाइयों के घर जाकर राखी बांधने की डोर बांधी। बहनों ने आरती सजाकर माथे पर अक्षत, द्रव्य व रोली का टीका लगाकर आरती उतारी तथा भाई के हाथ को राखी से दमका दिया। वहीं भाई को अपने हाथ से मिठाई खिलाकर उनके आने वाले दिनों में मिठास भर दी, तो भाई भी उन्हें उतारकर देकर या फिर रुपए धमाकर उनके रक्षा का संकल्प लिया।

मोक्ष कल्याणक मनाया

फागी, (निसं)। कस्बे सहित परिशेख के चकवाडा, सुल्लानिया, चोरु, नारेडा, मंडावरी, मेदवास, नीमेडा सहित परिशेख के सभी जिनालयों में जैन समाज ने जैन धर्म के 11 वैतीर्थकर भगवान श्रेंयासनाथ का मोक्ष कल्याणक हर्षोल्लास से मनाया। जैन समाज के मीडिया प्रवक्ता राजाबाबू गोधा ने अन्वत करायी कि इससे पूर्व प्रातः आदिनाथ जिनालय, बीचला मंदिर, मुनिमुन्ननाथ मंदिर, पार्षन्वथ मंदिर, चंद्रप्रभु निसियां सहित कस्बे के सभी जिनालयों में अभिषेक, शांतिधारा, अष्ट द्रव्यों से पूजा के बाद भगवान श्रेंयासनाथ नाथ का विभिन्न मंत्रोच्चारणों के द्वारा सामूहिक रूप से जयकारों के साथ मोक्ष कल्याणक का लाडू चढ़ाया गया। कार्यक्रम समाजसेवी सोहनलाल झंडा ने अन्वत करायी कि आज यह पर्व धर्मावलंबियों द्वारा साधु संतों, जिनवाणी तथा जैन धर्म की रक्षा के लिए संकल्प दिवस के रूप में मनाया जाता है। अग्रवाल समाज के अध्यक्ष महावीर झंडा ने अन्वत करायी कि श्रावण शुक्ला पूर्णिमा के दिन राजा बलि द्वारा हस्तितानुपूर्व में 700 साधु-संतों पर अत्याचार किए थे। इस अत्याचार एवं उपसर्ग को महामुनि विष्णु कुमार ने ब्राह्मण का रूप धारण कर दूर किया था, उन्होंने साधु-संतों को आहार करवा कर स्वयं ने आहार किया था। इसीलिए इस दिन जैन धर्मावलंबी रक्षाबंधन के पर्व को प्रतिवर्ष साधु संतों की रक्षा के संकल्प दिवस के रूप में मनाते हैं।

पावटा में संत समागम व सम्मान समारोह आयोजित

पावटा, (निसं)। मंगलचंद प्रदीप कुमार द्वारा पावटा के समीप स्थित बालाजी में त्रिवेणी धाम से रामरिछपाल दास महाराज, कालाकोटा धाम से बलदेव दास महाराज, सताईसा साधु समाज अध्यक्ष खेडकी मान दास महाराज, छारसा धाम से चित्रदास महाराज, हरी दास महाराज, धीवा दास महाराज, डॉ. राघवाचार्य महाराज, मंगलदास महाराज, कृष्णदास महाराज, सूरजदास महाराज, कृष्णदास महाराज खेडकी के सानिध्य में आयोजित संत समागम व सम्मान समारोह में जयपुर ग्रामीण सांसद कर्नल राज्यवर्धन सिंह राठीड ने कहा कि जो सच्चे संत होते हैं उनके मुख से निकला एक एक शब्द सत्य वाणी बन जाता है। संत समागम में उन्होंने गुरु व शिष्य के रिश्ते को परिभाषित करते हुए कहा कि जिस प्रकार संत रविदास को संत शिरोमणि की उपाधि से विभूषित किया है उसी तरह मीरा को भी भक्त शिरोमणि की उपाधि से विभूषित किया गया है। हम जिस संत अथवा गुरु का सानिध्य लेना चाहते हैं हमें उनके प्रति पूरी तरह से समर्पित होना पड़ेगा तभी उनकी कृपा उनका आशीर्वाद हमें मिलेगा। साधु



पावटा में आयोजित संत समागम समारोह में अनेक आध्यात्मिक विभूतियों, संतो व महंतों को सम्मानित किया गया।

संतो ने संतुलित जीवन दर्शन के बारे में बताते हुए सभी से राष्ट्र हित में एकजुट होकर शब्द मार्ग पर चलने की प्रेरणा दी। संत समागम में अनेक आध्यात्मिक विभूतियों संतो व महंतों को सम्मानित किया गया। वहीं महाराज ने अपने आशीर्षक वचनों में सभी की स्थाना पर बल देते हुए लोगों से सही रास्ते पर चलने की प्रेरणा दी। इस दौरान सांस्कृतिक पंडाल जय श्रीराम के उद्घोष से गुंज उठा। संत समागम में मौजूद संतों ने अपने विचार व्यक्त करने हुए कहा कि तीनों लोकों पर ऐसी कृपा नहीं होती है जितनी भारत भूमि पर है। उन्होंने कहा कि प्रभु श्री राम का भव्य व दिव्य मंदिर बन रहा है। जल्दी ही मधुरा व काशी भी भव्य बनेगी। मुख्यमंत्री योगी आदित्यनाथ की सरहाना करते हुए उन्होंने कहा कि इस बार यूपी को ऐसे मुख्यमंत्री मिले जो

सम्मेलन में उमड़ा संतों का सैलाब

सभी को राम राज्य की ओर ले जा रहे हैं। संतों ने पर्यावरण से छेड़छाड़ न करने की अपील करते हुए कहा कि एक पौधा अवश्य लगाएं और पॉलिथीन की जगह कपड़े के थैले का इस्तेमाल करें। वहीं आयोजन कर्ता मंगलचंद प्रदीप कुमार ने कहा कि बच्चों को सदैव माता-पिता का आदर करने के साथ-साथ उनके आदेशों का पालन भी करना चाहिए, क्योंकि शास्त्रों में ही यह लिखा है कि साधु संतों व बड़ों का सम्मान करने वाले लोग ही समय-समय पर महान बनें हैं। कार्यक्रम में इससे पूर्व जयपुर ग्रामीण व आस पास के क्षेत्रों से पधारें संत महात्माओं को भी सम्मानित किया गया व जयपुर ग्रामीण सांसद कर्नल राज्यवर्धन सिंह राठीड का मान्यार्पण कर स्वागत किया गया। कार्यक्रम के दौरान उपस्थित अतिथियों को प्रतीक चिन्ह देकर सम्मानित किया गया। इस संत समागम के चलते पूरा शहर धार्मिकता व भगवा रग में रंगी प्रतीत हो रहा था।

ब्लॉक स्तरीय कार्यक्रम आज

श्रीमाधोपुर, (निसं)। भारत की आजादी के 75 वर्ष पूरे होने के उपलक्ष्य में आजादी के अमृत महोत्सव के तहत शिक्षा विभाग के समस्त कर्मियों और विद्यार्थियों द्वारा मिनट टू मिनट निर्धारित समय सारिणी अनुसार रामवाहि श्रीमाधोपुर में 12 अगस्त शुक्रवार को प्रातः 10.15 बजे एक ही समय एक साथ देशभक्ति गीतों का सामूहिक गायन किया जाएगा, जिससे शिक्षा विभाग एक विश्व रिकार्ड स्थापित करेगा।

एसीबीईओ विनोद कुमार शर्मा ने बताया कि विद्यार्थियों में देश भक्ति को भावना को सुदृढ़ करने के उद्देश्य से ब्लॉक के समस्त राजकीय एवं निजी विद्यालयों में कक्षा 10 से 12 के छात्र व छात्राये अपने विद्यालय में देशभक्ति गीतों का सामूहिक गायन करेंगे, तथा ब्लॉक स्तरीय कार्यक्रम के आयोजन के दृष्टिगत श्रीमाधोपुर शहर के समस्त राजकीय एवं गैर राजकीय विद्यालयों के चयनित कक्षा 9 से 12 के लगभग 2000 विद्यार्थी, महाविद्यालयों के एनसीसी कैडेट्स तथा विद्यालयों के स्काउट और गाइड्स राजकीय उच्च माध्यमिक विद्यालय श्रीमाधोपुर के प्राथना स्थल पर एकत्रित होकर एक समान, एक लय और एक ताल में 6 देशभक्ति गीतों का गायन करेंगे।

सार-समाचार शहीद की मूर्ति पर रक्षा सूत्र बाधा



श्रीमाधोपुर, (निसं)। शहीद शिवपाल राम जाट निवासी ग्राम खेल गांव डेरवाली कोटडी सीमारला की मूर्ति पर रक्षाबंधन के पावन पर्व पर बहन कमला देवी ने राखी बांधकर भाई की शहादत को सलाम किया। वहीं कस्बे के वाई नंबर 34 स्थित ढाणी पीपलावाली में शहीद शक्ति सिंह सैनी मूर्ति स्थल पर तस्वीर के समक्ष रक्षा सूत्र चढाकर रक्षा बंधन पर्व मनाया। जिस त्यौहार का इंतजार प्रत्येक बहन को सालभर से रहता है वह त्यौहार भारत वर्ष में बड़ी धूमधाम से मनाया जा रहा है। रक्षाबंधन पर भाई-बहन के पवित्र रिश्ते को अटूट बनाए रखता है। लेकिन 13 नवम्बर 2020 को दीपवली के दिन जब ढाणी पीपलावाली वाई नंबर 34 पोलादास मंदिर के सामने स्थित सैनिक लांस नायक शक्ति सिंह सैनी शहीद होकर तिरंगे में लिपटकर घर लौटे तो उनकी बहनों मंजु, ममता, अंजु, बबिता का भाई की कलाई पर राखी बांधने का सपना हमेशा हमेशा के लिए टूट गया। और फिर जब शहीद शक्ति सिंह सैनी की मूर्ति स्थल स्मारक बनकर तैयार हुआ तो इन बहनों को थोड़ी उम्मीद जागी। शहीद शक्ति सिंह सैनी की बहनों की तो बस इतनी ही इच्छा है की शहीद भाई की मूर्ति अगर स्मारक स्थल पर लग जाए तो वो भी रक्षाबंधन का त्यौहार पहले की तरह भाई को राखी बांधकर मना सके।

संयोजक व सह संयोजक नियुक्त

सांभरझील, (निसं)। भाजपा विधि प्रकोष्ठ जयपुर देहात (दक्षिण) विधानसभा मण्डल संयोजक व सह संयोजक के पदों पर तीन वकीलों की नियुक्ति की गई है। भाजपा प्रदेशाध्यक्ष सतीश पुनिया के निर्देशानुसार भाजपा जयपुर देहात दक्षिण के जिलाध्यक्ष रामानन्द गुर्जर व विधि प्रकोष्ठ राज. प्रदेश संयोजक प्रवीण खण्डेलवाल की सहमति से भाजपा विधि प्रकोष्ठ मण्डल संयोजक एवं सह संयोजक पद पर नरैना देहात से एडवोकेट दीपक कुमावत को संयोजक, एडवोकेट पवन कुमावत व एडवोकेट खेमराज कुमावत को सह संयोजक बनाया गया है। भाजपा विधि प्रकोष्ठ जयपुर देहात दक्षिण के जिला संयोजक अर्जुन सिंह राजावत के द्वारा उक्त पदों पर इन्हें मनोनीत किया गया। सभी नवनियुक्त पदाधिकारियों ने इसके लिए प्रदेश अध्यक्ष सतीश पुनिया, जिला अध्यक्ष रामानन्द गुर्जर, महामंत्री बृजेश लाटा, अजयपाल सिंह नाथावत, कैलाश नागरवाल, प्रदेश भाजपा विधि प्रकोष्ठ संयोजक प्रवीण खण्डेलवाल, सह संयोजक सौरभ सारस्वत, पुवनेश शर्मा, नाथु सिंह, नरेन्द्र सिंह, निधी खण्डेलवाल, राजेन्द्र सिंह का आभार व्यक्त किया है।

देशभक्ति गीतों के गायन का कार्यक्रम

अलवर, (निसं)। जिला कलक्टर डॉ. जितेन्द्र कुमार सोनी ने आजादी के अमृत महोत्सव के कार्यक्रमों की शृंखला के तहत 12 अगस्त को आयोजित होने वाले देशभक्ति गीतों के गायन कार्यक्रम की व्यवस्थाओं के संबंध में आज इंदिरा गांधी स्टेडियम में पहुंचकर व्यवस्थाओं का जायजा लेकर अंतिम रूप देने के लिए दिशा-निर्देश दिये। उन्होंने निर्देश दिये कि कार्यक्रम स्थल पर पेयजल की पर्याप्त व्यवस्था रहे। मेडिकल टीम एवं एम्बुलेंस आवश्यक संसाधनों के साथ उपस्थित रहे। साथ ही अन्य व्यवस्थाएं सुव्यवस्थित रखने के निर्देश दिये। उन्होंने बताया कि आजादी के अमृत महोत्सव के कार्यक्रमों की शृंखला के तहत 12 अगस्त को प्रातः 10 बजे से जिला मुख्यालय पर स्थित इंदिरा गांधी स्टेडियम में करीब 4 हजार विद्यार्थियों द्वारा देशभक्ति गीतों के गायन का कार्यक्रम आयोजित किया जाएगा। साथ ही जिला कलक्टर ने बताया कि 12 अगस्त को इसी समय जिले के सभी विद्यालयों में देशभक्ति गीतों का गायन होगा।

रक्षाबंधन हर्षोल्लास के साथ मनाया

दौसा, (निसं)। जिले भर में गुरुवार को रक्षाबंधन का पर्व बड़े ही हषोल्लास के साथ मनाया गया। बहनों ने भाईयों की कलाई में रक्षासूत्र बांधकर सुरक्षा का वचन लिया। वहीं दूसरी ओर रक्षाबंधन पर्व पर बाजारों में जबरदस्त रौनक रही बहनों ने भाईयों के लिए मिठाई एवं राखियां खरीदीं। इधर भीड़ के चलते दौसा शहर की यातायात व्यवस्था पूरी तरह से प्रभावित रही। आज पूरे दिन राखी बांधने का शुभ मुहुर्त होने के कारण प्रत्ये से ही पूजा अर्चना के बाद बहनों से राखी बांधना शुरु कर दिया था। घर, घर में खीरए पूरी सहित अन्न पकवान भी बनाये गये। उधर पिछले एक माह से श्रावण कर रहे लोगो ने आज अंतिम दिन भगवान भोलेनाथ के बिल्व, पत्र व जालभिषेक कर श्रावणी पर्व पर पूजा अर्चना कर मनोकामना पूरी करने की प्रार्थना की।

ईमानदारी का परिचय दिया



श्रीमाधोपुर, (निसं)। राजस्थान राज्य पथ परिवहन निगम के श्रीमाधोपुर आगार के परिचालक मुकेश चौधरी, चालक श्योपाल की वाहन संख्या 9666 में गुरुवार को चौमू बस स्टैंड से रवाना होने के पश्चात परिचालक को बस में 2500 रुपये मिले, परिचालक द्वारा बस में पछने पर महिला यात्री ने अपने हाथ से गिर जाना बताया, परिचालक द्वारा रुपए को केंद्रीय बस स्टैंड श्रीमाधोपुर पर कार्यरत कर्मचारी जयसिंह मीना, सुनीता, सुमित्रा एवम अन्य को मौजूदगी में वापस महिला यात्री को लौटाया। यह जानकारी श्रीमाधोपुर आगार के मुख्य प्रबंधक प्रबंधक दीपक कुमावत ने दी।

रक्षाबंधन का त्यौहार मनाया

चौमू / कालाडोरा, (निसं)। चौमू उपखण्ड में रक्षाबंधन का त्यौहार बड़े ही धूमधाम और हर्षोल्लास के साथ मनाया गया। बहनों ने भाईयों को रोली और चावल से तिलक किया, भाइयों की आरती उतारी, उनकी कलाई पर राखी बांधी, मुहं मीठा करया और उनकी लम्बी आयु के लिए ईश्वर से प्रार्थना की। भाइयों ने बहनों को इस अवसर पर उषाहार भेंट किया और उनका हर मुस्कान देखने में साधने देने का वचन दिया। रक्षाबंधन के त्यौहार पर भाई को राखी बांधने आयी बहनें रेखा जांजिड ने बताया कि रक्षाबंधन का त्यौहार श्रावण माह की पूर्णिमा को मनाया जाता है। यह त्यौहार भाई-बहन को स्नेह की डोर में बांधता है। इस दिन बहन अपने भाई के मस्तक पर टीका लगाकर रक्षा का बन्धन बांधती है, जिसे राखी या रक्षासूत्र कहा जाता है। कहा कि यह त्यौहार बहनों के लिए सुश्रियों भरा सबसे महत्वपूर्ण त्यौहार होता है जिसका वह साल भर इंतजार करती है।

पेड़ों के रक्षा सूत्र बांधे

श्रीमाधोपुर, (निसं)। स्वतंत्रता सेनानी पंडित बंशीधर शर्मा नांगलका राजकीय उच्च प्राथमिक संस्कृत विद्यालय में गुरुवार को रक्षाबंधन को संस्कृत दिवस पर विद्यालय परिवार एवं आंगुलक अतिथियों ने पेड़ों के रक्षा सूत्र बांधकर प्रकृति एवं संस्कृत को बचाने का संकल्प लिया। उत्सव प्रभारी महेंद्र कुमार शर्मा ने बताया कि स्वतंत्रता सेनानी बंशीधर शर्मा के सुपुत्र गांधीवादी विचारक पंडित धनश्याम स्वर्तों के मुख्य आतिथ्य सामाजिक कार्यकर्ता बलदेव सैनी के विशिष्ट आतिथ्य एवं संस्था प्रधान अशोक तिवाड़ी मऊ की अध्यक्षता में मां शर्मा की पूजा अर्चना से शुरू हुए संस्कृत दिवस समारोह में वक्ताओं ने भारतीय संस्कृति और संस्कारों के संरक्षण के लिए संस्कृत को अपनाने का आवाहन किया तथा प्रकृति एवं संस्कृत को बचाने का सामूहिक संकल्प लिया।